

Ka Shithi Kaba Lai U Apostol İoannis

¹Ka jingkhublei na nga u Basan.

Ha u paralok ba ieid jong nga u Gaios, uba nga ieid ha kaba shisha.

²Ko paralok baieid, kumba me roi ha ka jinglong mynsiem, nga duwai ruh ba men roi ha kiei kiei baroh bad men khiah khran.

³Nga la sngewkmen eh haba ki bangeit ki la wan ban iathuh ha nga shaphang ka jingshisha jong ka jingim jong me bad ba me la iaineh ha ka ban bud ia ka lynti jong ka jingshisha. ⁴Ka la pynkmen eh ia nga haba nga la iohsngew ba ki khun jong nga ki iaid ha ka lynti ka jingshisha.

⁵Ko paralok baieid jong nga, me la leh bha haba me la iarap ia ki parabangeit, wat la ki dei ki brieve kiba mem pat ju ithuh.

⁶Ki la iathuh ha ka balang shaphang ka jingieid jong me. To iaineh ban iarap ia ki ba kin lah ban bteng ia ka jingleit lynti jong ki. To leh kumta ban pynsngewbha ia U Blei. ⁷Ki la leit mih noh ban ioh shakri ia U Khrist bad kim treh ban shim jingiarap ei ei na ki brieve ki bymngait ha U Jisu. ⁸Namar kata ngi dei ban iarap ia ki khnang ba ngin iohbynta lang ha ka jingtrei jong ki na ka bynta ka jingshisha.

⁹Nga la thoh ia kane ka shithi sha ka

balang, hynrei u Diotrephis, uba kwah ban leh nongialam um shym la shahshkor ia ngi. ¹⁰Ynda ngan wan, ngan sa iathuh ia ki jingleh jong u bad ki jingkren sniew jong u pyrshah ia ngi. Ym tang katta, u la kyntait ruh ban pdiang ia ki parabangeit kiba la iaid lynti nangto bad um shah ruh ia kiwei ba kin iarap ia ki. Ia kita kiba leh pyrshah ia u, u shop noh na ka jingiaseng jong ka balang.

¹¹Ko paralok baieit, wat pyrthuh bud ia kata kaba sniew, hynrei ia kata kaba bha keiñ. Uta uba leh ia kaba bha u long na U Blei, hynrei uta uba leh ia kaba sniew um shym la ithuh ia U Blei.

¹²Baroh ki ia phla babha shaphang u Dimitrios bad ka jingshisha hi ka sakhi ia kaei kaba ki phla. Ngı ruh ngi phla babha shaphang jong u bad me tip ba ka jingphla jong ngi ka long kaba shisha.

¹³Nga don bun kiei kiei ban iathuh ia me. Hynrei ngam kwah ban pyndonkam da u khulom bad ka sia. ¹⁴Nga kyrmen ba shen ngan sa wan jngoh ia me khnang ba ngin ioh iakren markhmat. ¹⁵To long nga hangne ki khublei ia me. To ai khublei ia baroh ki paralok kiba don hangto.